



## سوال

(352) غیر قبیلے میں شادی اور میاں بیوی کا اختلاف

## جواب

السلام علیکم ورحمۃ اللہ وبرکاتہ

محترم حافظ صاحب صورت احوال کچھ یوں ہے۔ کہ میرے ایک دوست انگلینڈ میں ہوتے ہیں۔ کافی عرصہ پہلے ان کی شادی غیر برادری میں ہوئی تھی۔ انہوں نے مجھے فون پر بتایا کہ میں کافی عرصہ سے پریشان ہوں اور آپ مجھے کسی اچھے عالم دین سے مسئلہ پوچھ کر بھیجیں تاکہ میں اپنی بیوی کو بتاؤں اور ہو سکتا ہے کہ میری زندگی میں سکون ہو سکے۔ تو میں نے بھائی احمد سے بات کی تو انہوں نے آپ کا ایڈریس (پتا) دیا۔ تو اس سلسلے میں آپ کو خط لکھ رہا ہوں، آپ سے گزارش ہے کہ اگر ہو سکے تو جواب کمپیوٹر پر کمپوز کر کے اور دستخط کر کے بھیجیں کیونکہ میرے دوست کی بیوی اردو زیادہ نہیں پڑھ سکتی اور کمپیوٹر کمپوزنگ ذرا واضح ہوتی ہے اس کو پڑھنے میں آسانی ہوگی۔ اللہ تعالیٰ آپ کی اس کاوش کو ان کا گھر آباد کرنے اور سکون مہیا کرنے کا سبب بنائے۔ (آمین) مسئلہ یہ ہے۔

- 1- کیا غیر برادری میں شادی کرنا معیوب ہے؟
  - 2- اپنے آپ کو اعلیٰ سمجھنا اور دوسرے کو گھٹیا سمجھنا اسلام کی نظر میں کیسا ہے؟
  - 3- نبی صلی اللہ علیہ وسلم نے بیٹیوں کی شادی کبھی غیر برادری (قوم) میں کی ہے؟
  - 4- میرے دوست کی بیوی کہتی ہے کہ جب سے میری تم سے شادی ہوئی ہے۔ میں نے کبھی سکون نہیں دیکھا۔ جب سے تم میری زندگی میں آئے ہو میرے سارے کام رک گئے ہیں کوئی کام نہیں ہوتا۔ کیا کسی کی زندگی میں آنے سے ایسا ہو سکتا ہے؟ یاد رہے میرے دوست کی بیوی اخراجات میں شاہ خرچ ہے۔
  - 5- وہ کہتی ہے کہ میں نے استعارہ کیا تھا (شادی سے پہلے) تو مجھے خون نظر آیا تھا خواب میں۔ وہ کہتی ہے۔ میں نے کسی مولوی سے پوچھا تھا وہ کہتا تھا کہ سرخ اور سیاہ رنگ کا نظر آنا بوجھ نہیں ہے۔ قرآن و حدیث کی روشنی میں اس استعارے کا کیا مطلب ہے؟
- حافظ صاحب! براہ مہربانی قرآن و حدیث کی روشنی میں مدلل جواب دیں اور اگر ہو سکے تو ذرا جلدی جواب دے دیں۔ میں نے یہ جواب انگلینڈ بھیجا ہے اور ایک گزارش ہے کہ میرے دوست کے لیے خصوصی دعا کریں کہ اللہ تعالیٰ دونوں کو اتفاق و اتحاد اور سکون دے اور اس کی بیوی کو ہدایت دے کر راہ حق مسلک حق کی طرف موڑ دے۔ (آمین) (ابوالاحمد، میر پور)
- تنبیہ: سائل کے سوال کو من و عن نقل کیا گیا ہے۔

الجواب بعون الوهاب بشرط صحیحہ السؤال



و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

آپ کے سوالات کے جوابات درج ذیل ہیں۔

1- غیر برادری میں شادی کرنا معیوب نہیں ہے۔ سیدنا عبدالرحمن بن عوف القرشی الزہری المہاجر رضی اللہ تعالیٰ عنہ نے ایک انصاری عورت سے شادی کی تھی۔

دیکھئے مؤطا امام مالک (روایۃ عبدالرحمن بن القاسم: 150 بتحقیقی، روایۃ یحییٰ بن یحییٰ 2/545)

2- صحیح العقیدہ مسلمان بھائیوں میں سے کسی کا اپنے آپ کو اعلیٰ اور دوسرے کو گھٹیا سمجھنا اسلام کی نظر میں جائز نہیں ہے۔ سیدنا ابوہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا:

"يَحْتَسِبُ امْرِيٌّ مِنَ الشَّرِّ اَنْ يَحْتَقِرَ اَخَاهُ الْمُسْلِمَ"

آدمی کے شر کے لیے اتنا ہی کافی ہے کہ وہ اپنے مسلمان بھائی کو حقیر (گھٹیا) سمجھے۔ (صحیح مسلم: 64-25)

3- رسول اللہ صلی اللہ علیہ وسلم کی چار بیٹیاں تھیں جن کے نام مع شوہروں کے نام درج ذیل ہیں۔

1- فاطمہ رضی اللہ تعالیٰ عنہا (علی بن ابی طالب القرشی الهاشمی رضی اللہ تعالیٰ عنہ)

2- زینب رضی اللہ تعالیٰ عنہا (ابوالعاص بن الربیع القرشی رضی اللہ تعالیٰ عنہ)

3- رقیہ رضی اللہ تعالیٰ عنہا (سیدنا عثمان بن القرشی الاموری رضی اللہ تعالیٰ عنہ)

4- أم کلثوم رضی اللہ تعالیٰ عنہا (سیدنا عثمان رضی اللہ تعالیٰ عنہ)

5- شادی میں ناکامی کی وجہ اگر بدشگونئی اور بدفالی ہے تو یہ غلط ہے۔ ارشاد نبوی ہے۔

(لا طیبة) کوئی بدفالی نہیں ہے (صحیح بخاری: 5757 صحیح مسلم: 2223)

اگر ناکامی کی وجہ فریقین (میاں بیوی) کی باہم مفاہمت (Understanding) اور محبت نہیں ہے تو یہ ان ذاتی معاملہ ہے۔

تنبیہ:

اسراف اور شاہ خروچی جائز نہیں ہے اگرچہ اس کا ارتکاب شوہر کرے یا اس کی بیوی حتیٰ الوسع کفایت شعاری سے کام لینا چاہیے۔

6- استخارے کی وجہ سے خواب دیکھنا حدیث سے ثابت نہیں ہے لہذا یہ کہنا "مجھے خون نظر آیا تھا" بے دلیل ہے۔ مولوی صاحب کا یہ کہنا کہ "سرخ اور سیاہ رنگ کا نظر آنا لہجھا نہیں ہے۔" بلا دلیل ہونے کی وجہ سے مردود ہے۔



تنبیہ: خواب کی تعبیر کے نام سے جو کتابیں مارکیٹ میں ہیں بے دلیل و بے ثبوت ہونے کی وجہ سے ناقابل حجت ہیں مثلاً عبد الغنی النابلسی (بدعتی) کی "تعبیر الانام فی تعبیر المنام" ابو القاسم دلاوری دیوبندی تقلیدی کی "تعبیر الرویا کلاں" اور ابن سیرین رحمۃ اللہ علیہ کی طرف منسوب جعلی کتاب "تعبیر الرویا" یا "تفسیر الاحلام"

عوام کے لیے ان کتابوں سے بچنا ضروری ہے دیکھئے شیخ ابو عبیدہ مشہور بن حسن آل سلمان کی کتاب "کتب حذر منها العلماء" ج 2 ص 275-279-283

### ایک اہم بات:

آخر میں عرض ہے کہ بیوی پر (معروف امور میں) لپٹنے شوہر کی اطاعت فرض ہے۔ رسول اللہ صلی اللہ علیہ وسلم نے فرمایا:

"والذی نفس محمدیہ لا تؤدی المرأۃ حق رہا حتی تؤدی حق زوجها"

اس ذات کی قسم جس کے ہاتھ میں محمد (صلی اللہ علیہ وسلم) کی جان ہے! عورت اس وقت تک اپنے رب کا حق ادا نہیں کر سکتی۔ جس وقت تک وہ اپنے شوہر کا حق ادا نہ کر دے۔ (بخاری)

(سنن ابن ماجہ: 1853، وسندہ حسن وصحیح ابن حبان الموارد: 1290 والحاکم علی شرط الشيخین 4/172 دوافع الذہبی)

سیدنا امامہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا:

"مَلَائِئَةُ سَجَائِدٍ مُرْسَلَةٌ آذَانَهُمْ: الْعَبْدُ الْآبِئُ حَتَّى يَرْجِعَ، وَامْرَأَةٌ بَاتَتْ وَرُؤُوسًا عَلَيْهَا سَاطِئَةٌ"

تین آدمیوں کی نماز ان کے کانوں سے اوپر نہیں جاتی۔ اور وہ عورت جو اس حالت میں رات گزارے کہ اس کا شوہر اس سے ناراض ہو۔ بخاری۔

(سنن الترمذی: 360 وقال: "حسن غیر" وسندہ حسن وحسنہ البغوی فی شرح السنۃ 3/404 ح 838)

سیدنا معاذ بن جبل رضی اللہ تعالیٰ عنہ سے روایت ہے کہ نبی صلی اللہ علیہ وسلم نے فرمایا:

"لَا تُؤْذِي امْرَأَةٌ رُؤُوسًا فِي الدُّنْيَا إِلَّا قَالَتْ رُؤُوسُهُ مِنَ النُّحُورِ الْعَيْنِ: لَا تُؤْذِيهِ قَاتِلُكَ اللَّهُ؛ فَإِنَّمَا هُوَ عِنْدَكَ وَخَيْلٌ يُوشِكُ أَنْ يُفَارِقَكَ إِلَيْنَا"

"جو عورت بھی لپٹنے (یمان دار) شوہر کو دنیا میں تکلیف دیتی ہے تو اس شوہر کی حوروں میں سے بیوی کہتی ہے۔ اسے تکلیف نہ دو، اللہ تجھے تباہ کرے یہ تیرے پاس کچھ دنوں کا مہمان ہے قریب ہے کہ تجھے چھوڑ کر ہمارے پاس آجائے"

(سنن الترمذی: 1174، وقال: "حسن غریب" قلمی نسخہ ص 85 ب، حلیۃ الاولیاء لابن نعیم 5/220 واسما عمیل بن عیاش صرح بالسماع عنده وهو بری من (التدلیس)

سیدنا ابو ہریرہ رضی اللہ تعالیٰ عنہ سے روایت ہے کہ نبی صلی اللہ علیہ وسلم نے فرمایا:

"لَا تَضُومُ الْمَرْأَةُ لِمَا وَاجَدَ أَوْ رُؤُوسًا بِدِلَالٍ بِأَذْنِهِ"

کوئی عورت لپٹنے خاوند کی مرضی کے بغیر (نفل) روزہ نہیں رکھ سکتی۔ (صحیح بخاری: 5192) صحیح مسلم: 1026

ایک اور حدیث میں آیا ہے کہ نبی صلی اللہ علیہ وسلم نے ایک عورت کو اس کے شوہر کے بارے میں فرمایا:



"فَاتِمَا هُوَ جَنَّاتٍ وَمَارِكٍ"

"وہی تیری جنت ہے اور وہی تیری جہنم ہے"

(مسند احمد 4/341 ح 19003، وسندہ حسن السنن الکبریٰ للنسائی: 8967 و صحیح الحاکم 2/189، دوائفہ الذہبی)

مزید تفصیل کے لیے دیکھئے عصر حاضر میں حدیث کے مشہور عالم شیخ محمد ناصر الدین البانی رحمۃ اللہ علیہ کی کتاب "آداب الزفاف" (ص 281-292)

اس سلسلے میں ڈاکٹر فرحت ہاشمی کی تقریر "الرجال قوامون علی النساء" کے موضوع پر بہت مفید ہے جو کہ لیکسٹ کی صورت میں مارکیٹ میں دستیاب ہے۔ معلوم ہوا کہ بیوی پر شوہر کی خدمت اور اطاعت فرض ہے۔

یاد رہے کہ شوہر پر بھی بیوی کے بہت سے حقوق ہیں جن کی ادائیگی اس پر فرض ہے۔ رسول اللہ صلی اللہ علیہ وسلم سے عورتوں کے بارے میں پوچھا گیا تو آپ نے فرمایا:

"وَأَطْعِمْنَهَا إِذَا طَعَمْتَ، وَانْكَبِي إِذَا انْكَبْتِ، وَلَا تَفْتَحِي لَوَجْهِ، وَلَا تَضْرِبِي"

جب تو کھائے تو اسے بھی کھلا جب تو پسینے تو اسے بھی پینا اور اس کے چہرے کو برانہ کہہ اور نہ اسے (چہرے پر) مار۔ (سنن ابی داؤد: 2143 وسندہ حسن)

میرے علم میں ایسے واقعات آئے ہیں کہ جن لوگوں کے پاس برٹش پاسپورٹ ہوتا ہے تو وہ اپنے ان ماتحتوں کو بہت تنگ کرتے ہیں جن کے پاس برٹش پاسپورٹ نہیں ہوتا۔ گویا وہ اپنے آپ کو کوئی آسمانی مخلوق سمجھتے ہیں۔ برطانیہ کی نیشنلٹی والا مرد اپنی اس بیوی کو تنگ کرتا ہے جس کے پاس نیشنلٹی نہیں ہوتی اور اسی طرح نیشنلٹی والی بیوی اپنے اس شوہر کو بے حد تنگ کرتی ہے۔ جس کے پاس برطانوی نیشنلٹی نہیں ہوتی۔ ایسا کرنا بالکل حرام ہے۔ سیدنا عبد اللہ بن عمرو بن العاص رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا:

"الْمُسْلِمُ مَنْ سَلَّمَ الْمُسْلِمُونَ مِنْ لِسَانِهِ وَيَدِهِ"

"مسلمان وہ ہے جس کی زبان اور ہاتھ سے دوسرے مسلمان محفوظ رہیں" (صحیح بخاری: 10)

انہی الفاظ والی روایت سیدنا عبد اللہ الانصاری رضی اللہ تعالیٰ عنہ سے بھی ثابت ہے۔ دیکھئے صحیح مسلم (41، ترقیم دار السلام: 162) وما علینا الا البلاغ (8/مارچ 2008ء)

هذا ما عندي والله اعلم بالصواب

## فتاویٰ علمیہ

جلد 1 - اصول، تخریج اور تحقیق روایات - صفحہ 663

محدث فتویٰ